
Shri Sushloka Chaitanya Shatakam

ಶ್ರೀಸುಶ್ಲೋಕ ಚೈತನ್ಯಶತಕಂ

Document Information



Text title : Sushloka Chaitanya Shatakam

File name : sushlokachaitanyashatakam.itx

Category : deities_misc, gurudev, shataka

Location : doc_deities_misc

Author : sArvabhauma bhaTTAchArya

Latest update : November 17, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 17, 2024

sanskritdocuments.org

ಶ್ರೀಸುಶ್ಲೋಕ ಚೈತನ್ಯಶತಕಂ



ಪ್ರಣಮ್ಯ ತ್ವಾಂ ಪ್ರಭೋ ಗೌರ ತವ ಪಾದೇ ಶತಂ ಬ್ರುವೇ .
ಸದಾಶಯಾನಾಂ ಸಾಧೂನಾಂ ಸುಖಾರ್ಥಂ ಮೇ ಕೃಪಾಂ ಕುರು .. 1..
ಶ್ರೀರಾಧಾಕೃಷ್ಣಯೋಃ ಸೇವಾಂ ಸ್ಥಾಪಯಿತ್ವಾ ಗೃಹೇ ಗೃಹೇ .
ಶ್ರೀಮತ್ಸಂಕೀರ್ತನೇ ಗೌರೋ ನೃತ್ಯತಿ ಪ್ರೇಮ ವಿಹ್ವಲಃ .. 2..
ಜಿಹ್ವಾಯಾಂ ಹರಿನಾಮಸಾಧನಮಹೋ ಧಾರಾಶತಂ ನೇತ್ರಯೋಃ
ಸರ್ವಾಂಗೇ ಪುಲಕೋದ್ಗಮೋ ನಿರವಧಿ ಸ್ವೇದಶ್ಚ ವಿಭ್ರಾಜತೇ .
ಶ್ರೀಮದ್ಗೌರಹರೇಃ ಪ್ರಗಲ್ಭಮಧುರಾ ಭಕ್ತಿಪ್ರದಾತುರ್ಜನೈಃ
ಸೇವಾ ಶ್ರೀವ್ರಜ ಯೋಷಿತಾಮನುಗತಾ ನಿತ್ಯಾ ಸದಾಶಿಷ್ಯತೇ .. 3..
ಕಲಿಮಲ ಪತಿತಾನಾಂ ಶೋಕ ಮೋಹಾವೃತಾನಾಂ
ನಿಜಜನ ಪತಿ ಸೇವಾ ವಿತ್ತ ಚಿಂತಾಕುಲಾನಾಂ .
ಇತಿ ಸಮಜನಿ ಗೌರಸ್ತ್ರಾಣಹೇತುಂ ವಿಚಿಂತ್ಯ
ಪ್ರಕಟ ಮಧುರ ದೇಹೋ ನಾಮ ದಾತಾ ಕೃಪಾಲುಃ .. 4..
ಶ್ರೀಶ್ರೀಮತ್ಕೃಷ್ಣಚೈತನ್ಯೇ ಜಗತ್ತಾಣೈಕ ಕರ್ತರಿ .
ಯೋ ಮೂಢೇ ಭಕ್ತಿಹೀನ ಸ್ಯಾತ್ಪಚ್ಛತೇ ನರಕೇ ಧ್ರುವಂ .. 5..
ಯಃ ಕೃಷ್ಣೋ ರಾಧಯಾ ಕುಂಜೇ ವಿಲಾಸ ಕೃತವಾನ್ ಪುರಾ .
ಗದಾಧರೇಣ ಸಂಯುಕ್ತಃ ಸ ಗೌರೋ ವಸತೇ ಭುವಿ .. 6..
ಸಂಸಾರಸರ್ಪ ದಷ್ಟಾನಾಂ ಮೂರ್ಛಿತಾನಾಂ ಕಲೌಯುಗೇ .
ಔಷಧಂ ಭಗವನ್ನಾಮ ಶ್ರೀಮದ್ವೈಷ್ಣವ ಸೇವನಂ .. 7..
ವಿಷಯಾವಿಷ್ಟ ಮೂರ್ಖಾನಾಂ ಚಿತ್ತ ಸಂಸ್ಕಾರಮೌಷಧಂ .
ವಿಶ್ರಂಭೇಣ ಗುರೋಃ ಸೇವಾ ವೈಷ್ಣವೋಚ್ಛಿಷ್ಟ ಭೋಜನಂ .. 8..
ವಂದೇ ಶ್ರೀಕರುಣಾಸಿಂಧುಂ ಶ್ರೀಚೈತನ್ಯಂ ಮಹಾಪ್ರಭುಂ .
ಕೃಪಾಂ ಕುರು ಜಗನ್ನಾಥ! ತವ ದಾಸ್ಯಂ ದದಸ್ವ ಮೇ .. 9..
ದಾಸ್ಯಂ ತೇ ಕೃಪಯಾ ನಾಥ! ದೇಹಿ ದೇಹಿ ಮಹಾಪ್ರಭೋ! .
ಪತಿತಾನಾಂ ಪ್ರೇಮದಾತಾಽಸ್ಯತೋ ಯಾಚೇ ಪುನಃ ಪುನಃ .. 10..
ಸಂಸಾರ ಸಾಗರೇ ಮಗ್ನಂ ಪತಿತಂ ತ್ರಾಹಿ ಮಾಂ ಪ್ರಭೋ .
ದೀನೋದ್ಧಾರೆ ಸಮರ್ಥಸ್ತು ಮತಸ್ತೇ ಶರಣಂ ಗತಃ .. 11..

ಜಗತಾಂ ತ್ರಾಣ ಕರ್ತಾಸಿ ಭರ್ತಾ ದಾತಾಸಿ ಸಂಪದಾಂ .
 ತ್ರಾಣಂ ಕುರುಷ್ವ ಭೋ ನಾಥ! ದಾಸ್ಯಂ ದೇಹಿ ಶಚೀಸುತ! .. 12..
 ಸರ್ವೇಷಾಮವತಾರಾಣಾಂ ಪುರಾಣೈರ್ಯತ್ಕೃತಂ ಫಲಂ .
 ತಸ್ಮಾನ್ನೇ ನಿಷ್ಕೃತಿನಾಸ್ತಿ ಅತಸ್ತೇ ಶರಣಂ ಗತಃ .. 13..
 ವಿಚಿತ್ರ ಮಧುರಾಕ್ಷರ ಶ್ರುತಿಮನೋಜ್ಞ ಗೀತೋ ಮುದಾ
 ಸ್ವಭಕ್ತಗಣ ಮಂಡಲೀ ರಚಿತ ಮಧ್ಯಗಾಮೀ ಪ್ರಭುಃ .
 ಮನೋಹರ ಮನೋಹರೋ ನಟತಿ ಗೌರಚಂದ್ರಃ ಸ್ವಯಂ
 ಜಗತ್ತಯ ವಿಭೂಷಣೋ ಪರಮಧಾಮ ನೀಲಾಚಲೇ .. 14..
 ವಿಲೋಕ್ಯ ಪುರುಷೋತ್ತಮಂ ಕನಕ ಗೌರ ದೇಹೋ ಹರಿರ್
 ಮುದಾ ಹೃದಯ ಪನ್ನಜೇ ಜಲದಕಾಂತಿ ಆಲಿಂಗಿತುಂ .
 ಪಪಾತ ಧರಣೀತಲೇ ಸಕಲಭಾವ ಸಮ್ಭುಚ್ಛೇತಃ
 ಕದಾಚಿದಪಿ ನೇಂಗತೇ ಪರಮಧಾರಿ ಸಂಸ್ಪಂದನಂ .. 15..
 ಗೌರಸ್ಯ ನಯನೇ ಧಾರಾ ಸಗದ್ಗದ ವಚೋ ಮುಖೇ .
 ಪುಲಕಾಂಕಿತ ಸರ್ವಾಂಗೋ ಭಾವೇ ಲುಠತಿ ಭೂತಲೇ .. 16..
 ಚೈತನ್ಯ ಚರಣಾಂಭೋಜೇ ಯಸ್ಯಾಸ್ತಿ ಪ್ರೀತಿರಚ್ಯುತಾ .
 ವೃಂದಾತವೀಶಯೋಸ್ತಸ್ಯ ಭಕ್ತಿನ್ಯಾಚ್ಛತ ಜನ್ಮನಿ .. 17..
 ಯಥಾ ರಾಧಾ ಪದಾಂಭೋಜೇ ಭಕ್ತಿಃ ಸ್ಯಾತ್ಪ್ರೇಮಲಕ್ಷಣಾ .
 ತಥೈವ ಕೃಷ್ಣಚೈತನ್ಯೇ ವರ್ಧತೇ ಮಧುರಾ ರತಿಃ .. 18..
 ಕನಕಮುಕುರಕಾಂತಿಂ ಚಾರು ವಕ್ತ್ರಾರವಿಂದಂ
 ಮಧುರಮುಕುರ ಹಾಸ್ಯಂ ಪಕ್ಷ ಬಿಂಬಾಧರೋಷಂ .
 ಸುವಲಿತ ಲಲಿತಾಂಗಂ ಕಂಬುಕಂಠಂ ನಟೀಂದ್ರಂ
 ತ್ರಿಭುವನ ಕಮನೀಯಂ ಗೌರಚಂದ್ರಂ ಪ್ರಪದ್ಯೇ .. 19..
 ಸುದೀರ್ಘಸುಮನೋಹರಂ ಮಧುರಕಾಂತಿ ಚಂದ್ರಾನನಂ
 ಪ್ರಪುಲ್ಲಕಮಲೇಕ್ಷಣಂ ದಶನಪಂಕ್ತಿ ಮುಕ್ತಾಫಲಂ .
 ಸುಪುಷ್ಪ ನವಮಂಜರೀ ಶ್ರವಣಯುಗ್ಮ ಸದ್ಭೂಷಣಂ
 ಪ್ರದೀಪ್ತಮಣಿ ಕಂಕಣಂ ಕಷಿತಹೇಮ ಗೌರಂ ಭಜೇ .. 20..
 ಅಖಿಲಭುವನಬಂಧೋ ಪ್ರೇಮಸಿಂಧೋ ಜನೇಽಸ್ಮಿನ್
 ಸಕಲಕಪಟಪೂರ್ಣೇ ಜ್ಞಾನಹೀನೇ ಪ್ರಪನ್ನೇ .
 ತವ ಚರಣಸರೋಜೇ ದೇಹಿ ದಾಸ್ಯಂ ಪ್ರಭೋ ತ್ವಂ
 ಪತಿತ ತರಣ ನಾಮ ಪ್ರಾದುರಾಸೀತ್ ಯತಸ್ತೇ .. 21..
 ಊರ್ಧ್ವೀಕೃತ್ಯ ಭುಜದ್ವಯಂ ಕರುಣಯಾ ಸರ್ವಾನ್ವನಾನಾದಿಶೇತ್
 ರೇ ರೇ ಭಾಗವತಾ ಹರಿಂ ವದ ವದ ಶ್ರೀಗೌರಚಂದ್ರಃ ಸ್ವಯಂ .

ಪ್ರೇಮ್ನಾ ನೃತ್ಯತಿ ಹುಂಕೃತಿ ವಿಕುರತೇ ಹಾ ಹಾ ರವೈರ್ವ್ಯಾಕುಲೋ
 ಭೂಮೌ ಲುಂಠತಿ ಮೂರ್ಛತಿ ಸ್ವಹೃದಯೇ ಹಸ್ತಾ ವಿನಿಕ್ಷಿಪ್ಯತಿ .. 22..
 ಹರೇನಾಮ ಕೃಷ್ಣನಾಮ ಗಾನದಾನ ಕಾರಿನೀಂ
 ಶೋಕಮೋಹ ಲೋಭತಾಪ ಸರ್ವವಿಘ್ನ ನಾಶಿನೀಂ .
 ಪಾದಪದ್ಮಲುಬ್ಧ ಭಕ್ತವೃಂದ ಭಕ್ತಿದಾಯಿನೀಂ
 ಗೌರಮೂರ್ತಿಮಾಶು ನೌಮಿ ನಾಮ ಸೂತ್ರಧಾರಿಣೀಂ .. 23..
 ಮಾಲತೀಮಲ್ಲಿಕಾದಾಮ ಬದ್ಧ ಕುಂಚಿತ ಕುಂತಲಂ .
 ಭಾಲೋದ್ಯುತಲಕಂ ಗಂಡ ರತ್ನಕುಂಡಲಮಂಡಿತಂ .. 24..
 ಶ್ರೀಖಂಡಾಗುರುಲಿಪ್ತಾಂಗಂ ಕಂಕಣಾಂಗದ ಭೂಷಿತಂ .
 ಕ್ವನನ್ಮಜ್ಜೀರ ಚರಣಂ ಗೌರಚಂದ್ರಮಹಂ ಭಜೇ .. 25..
 ಮಧುರಂ ಮಧುರಂ ಕನಕಾಭ ತನುಮರುಣಾಂಬರ ಸತ್ಪರಿಧೇಯಮಹೋ .
 ಜಗದೇಕ ಶುಭಂ ಸಕಲೈಕ ಪರಂ ಕರುಣಪ್ರವಣಂ ಭಜ ತಂ ಪರಮಂ .. 26..
 ಕೃಷ್ಣರೂಪಂ ಪರಿತ್ಯಜ್ಯ ಕಲೌ ಗೌರೋ ಬಭೂವ ಯಃ .
 ತಂ ವಂದೇ ಪರಮಾನಂದಂ ಶ್ರೀಚೈತನ್ಯ ಮಹಾಪ್ರಭುಂ .. 27..
 ಪೀತಾಂಶುಕಂ ಪರಿತ್ಯಜ್ಯ ಶೋಣಾಂಬರ ಧರೋತಿ ಯಃ .
 ತಂ ಗೌರಂ ಕರುಣಾ ಸಿಂಧುಮಾಶ್ರಯೇ ಭುವನಾಶ್ರಯಂ .. 28..
 ಅವತೀರ್ಣಃ ಪುನಃ ಕೃಷ್ಣೋ ಗೌರಚಂದ್ರ ಸನಾತನಃ .
 ಮಗ್ನಾಸ್ತಿಭಾಗ ಪಾಪೇಸ್ಮಿಂತೇಷಾಂ ತ್ರಾಣಸ್ಯ ಹೇತವೇ .. 29..
 ಅವತೀರ್ಣೇ ಕಲೌ ಗೌರೇ ಚಂಡಾಲಾದ್ಯಾಃ ಕುಜಾತಯಃ .
 ಯಾವಂತಃ ಪಾಪಿನಶ್ಚಾಪಿ ಪ್ರಾಯಸೋ ವೈಷ್ಣವಾ ಅಮೀ .. 30..
 ಪತಿತಂ ದುರ್ಗತಂ ದೃಷ್ಟ್ವಾ ವೈಷ್ಣವಾ ಲೋಕಪಾವನಾಃ .
 ಕಲೌ ದೃತ್ವಾ ಹರೇರ್ನಾಮ ಯಾಚಂತಿ ಕೃಪಯಾ ಕಲೌ .. 31..
 ಸಂಕೀರ್ತನಾರಂಭಕೃತೇಽಪಿ ಗೌರೇ ಧಾವಂತಿ ಜೀವಶ್ರವಣೇ ಗುಣಾನಿ .
 ಅಶುದ್ಧಚಿತ್ತಾಃ ಕಿಮು ಶುದ್ಧಚಿತ್ತಾಃ ಶ್ರುತ್ವಾ ಪ್ರಮತ್ತಾಃ ಖಲು ತೇ ನನತುಃ .. 32..
 ಕಿಮಾಶ್ಚರ್ಯಂ ಕಿಮಾಶ್ಚರ್ಯಂ ಕಲೌ ಜಾತೇ ಶಚೀಸುತೇ .
 ಸ್ತ್ರೀಬಾಲ ಜಡಮೂರ್ಖಾದ್ಯಾಃ ಸರ್ವೇ ನಾಮಪರಾಯಣಾಃ .. 33..
 ಚಂಡಾಲ ಯವನಾ ಮೂರ್ಖಾಃ ಸರ್ವೇ ಕುರ್ವಂತಿ ಕೀರ್ತನಂ .
 ಹರೇರ್ನಾಮ್ನಾಂ ಗುಣಾನಾಂ ಚ ಗೌರೇ ಜಾತೇ ಕಲೌ ಯುಗೇ .. 34..
 ಕಿಮದ್ಭುತಂ ಗೌರಹರೇಶ್ಚರಿತ್ರಂ ತತೋಽಧಿಕಂ ತತ್ಪ್ರಿಯ ಸೇವಕಾನಾಂ .
 ಸಂಕೀರ್ತನಾಮೋದ ಜನಾನುರಾಗ ಪ್ರೇಮಪ್ರದಾನಂ ವಿತನೋತಿ ಲೋಕೇ .. 35..
 ಸುವಲಿತಮಣಿ ಮಾಲೈರ್ಬದ್ಧಚೂಡಂ ಮನೋಜ್ಞಃ
 ಸುಲಲಿತ ಮೃದುಭಾಲೇ ಚಂದನೇನಾಣುಚಿತ್ರಂ .

ಶ್ರವಣಯುಗಲರಂದ್ರೇ ಕುಂಡಲೌ ಯಸ್ಯ ಭಾತೌ

ಹೃದಿವಿನಿಹಿತಹಾರಂ ನೌಮಿ ತಂ ಗೌರಚಂದ್ರಂ .. 36..

ಚೈತನ್ಯರೂಪಗುಣಕರ್ಮ ಮನೋಜ್ಞವೇಶಂ ಯಃ ಸರ್ವದಾ ಸ್ಮರತಿ ದೇಹಮನೋವಚೋಭಿ

ತಸ್ಯೈವ ಪಾದತಲಪದ್ಮರಜೋಭಿಲಾಷೀ ಸೇವಾಂ ಕರೋಮಿ ಶತಜನ್ಮನಿ
ಬಂಧುಪುತ್ರೈಃ .. 37..

ಇಯಂ ರಸಜ್ಞಾ ತವ ನಾಮಕೀರ್ತನೇ ಶ್ರೋತ್ರೈ ಮನೋ ಮೇ ಶ್ರವಣೇಽನುಚಿಂತನೇ

ನೇತ್ರೇ ಚ ತೇ ರೂಪನಿರೀಕ್ಷಣೇ ಸದಾ ಶಿರೋಽಸ್ತು ಚೈತನ್ಯ ಪಾದಾಭಿವಂದನೇ .. 38..

ಸಂಕೀರ್ತನಾನಂದರಸ ಸ್ವರೂಪಾಃ ಪ್ರೇಮಪ್ರದಾನ್ಯೈಃ ಖಲು ಶುದ್ಧಚಿತ್ತಾಃ .

ಸರ್ವೇ ಮಹಾಂತಃ ಕಿಲ ಕೃಷ್ಣ ತುಲ್ಯಾಃ ಸಂಸಾರ ಲೋಕಾನ್ವರಿತಾರಯಂತಿ .. 39..

ಯಸ್ಮಿಂದೇಶೇ ಕುಲಾಚಾರೋ ಧರ್ಮಾಚಾರಶ್ಚ ನಾಸ್ತಿ ವೈ .

ತಥಾಪಿ ಧನ್ಯಸ್ತದ್ವೇಶೋ ನಾಮ ಸಂಕೀರ್ತನಾದ್ಧರೇಃ .. 40..

ಯಾವತಾಂ ಚ ಕುತಂತ್ರಾಣಾಂ ಸಮುದ್ಧಾರಸ್ಯ ಹೇತವೇ .

ಅವತೀರ್ಣಃ ಕಲೌ ಕೃಷ್ಣಚೈತನ್ಯೋ ಜಗತಾಂ ಪತಿಃ .. 41..

ಸರ್ವಾವತಾರಾ ಭಜತಾಂ ಜನಾನಾಂ ತ್ರಾತುಂ ಸಮರ್ಥಾಃ ಕಿಲ ಸಾಧುವಾರ್ತಾಃ .

ಭಕ್ತಾನಭಕ್ತಾನಪಿ ಗೌರಚಂದ್ರಸ್ತತಾರ ಕೃಷ್ಣಾಮೃತನಾಮದಾನ್ಯೈಃ .. 42..

ಚೈತನ್ಯ ಪ್ರೇಮದಾತಾಖಿಲ ಭುವನ ಜನಾನ್ಭಾವ ಹುಂಕಾರ್

ನಾದೈರ್ಗೋವಿಂದಾಕೃಷ್ಣ ಚಿತ್ತಾನ್ಕುವಿಷಯ ವಿರತಾನ್ಕಾರಯಾಮಾಸ ಶೀಘ್ರಂ .

ಏವಂ ಶ್ರೀಗೌರಚಂದ್ರೇ ಜಗತಿ ಚ ಜನಿತೇ ವಂಚಿತೋ ಯಹಿ ಮೂರ್ಖಸ್ತಾಪೀ

ಪಾಪೀ ಸುರಾಪೀ ಹರಿಗುರುವಿಮುಖಃ ಸರ್ವದಾ ವಂಚಿತಃ ಸಃ .. 43..

ತ್ರಿಭುವನಕಮಣೀಯೇ ಗೌರಚಂದ್ರೇಽವತೀರ್ಣೇ ಪತಿತಯವನಮೂರ್ಖಾಃ

ಸರ್ವಥಾ ಸ್ಫೋಟಯಂತಃ .

ಇಹ ಜಗತಿ ಸಮಸ್ತಾ ನಾಮ ಸಂಕೀರ್ತನಾರ್ತಾ ವಯಮಪಿ ಚ ಕೃತಾರ್ಥಾಃ

ಕೃಷ್ಣನಾಮಾಶ್ರಯಾತ್ .. 44..

ಮಧುರಮಧುರಮೇತದ್ ವೈಷ್ಣವಾನಾಂ ಚರಿತ್ರಂ ಕಲಿಮಲಕೃತ ಹೀನಾಂದೋಷಬುದ್ಧ್ಯಾ

ನ ಜಗ್ಮುಃ .

ಸಕಲ ನಿಗಮಸಾರಂ ನಾಮದಾತುಂ ಚ ತತ್ರ ಪ್ರಬಲಕರುಣಯಾ ಶ್ರೀಗೌರಚಂದ್ರೋಽವತೀರ್ಣಃ

.. 45..

ಲೋಕಾನ್ಸಮಸ್ತಾನ್ಕಲಿದುರ್ಗ ವಾರಿಧೇರ್ನಾಮ್ನಾ ಸಮುತ್ತಾರ್ಯ ಸ್ವತಃ

ಸಮರ್ಪಿತಂ .

ಶ್ರೀಗೌರಚಂದ್ರೈರ್ಹರಿ ವೈಷ್ಣವಾನಾಂ ನಾಮ್ನಶ್ಚ ತತ್ತ್ವಂ ಕಥಿತಂ ಜನೇ ಜನೇ .. 46..

ಯಾವಂತೋ ವೈಷ್ಣವಾ ಲೋಕೇ ಪರಿತ್ರಾಣಸ್ಯ ಹೇತವೇ .

ರಟಂತಿ ಪ್ರಭುನಾದಿಷ್ಟಾ ದೇಶೇ ದೇಶೇ ಗೃಹೇ ಗೃಹೇ .. 47..

ಜಗದ್ಬಂಧೋರ್ಜಗತ್ಕರ್ತುರ್ಜಗತಾಂ ತ್ರಾಣಹೇತವೇ .

ಯತ್ರ ತತ್ರ ಹರೇಃ ಸೇವಾ ಕೀರ್ತನೇ ಸ್ಥಾಪಿತೇ ಸುಖೇ .. 48..

ಗೌರಾಂಗಃ ಪ್ರೇಮಮೂರ್ತಿರ್ಜಗತಿ ಯದವಧಿ ಪ್ರೇಮದಾನಂ ಕರೋತಿ

ಪಾಪೀ ತಾಪೀ ಸುರಾಪೀ ನಿಖಿಲ ಜನಧನಸ್ಯಾಪಹಾರೀ ಕೃತಘ್ನಃ .

ಸರ್ವಾಂಧರ್ಮಾನ್ಸ್ವಕೀಯಾನ್ವಿಷಮಿವ ವಿಷಯಂ ಸಂಪರಿತ್ಯಜ್ಯ ಕೃಷ್ಣಂ

ಗಾಯಂತ್ಯುಚ್ಛ್ರೇಷ್ಠಃ ಪ್ರಮತ್ತಾಸ್ತದವಧಿ ವಿಕಲಾಃ ಪ್ರೇಮಸಿಂಧೌ ವಿಮಗ್ನಾಃ .. 49..

ಯೇಷಾಂ ಕಸ್ಮಿನ್ಕಲಿ ಯುಗೇ ನೋದ್ಧಾರೋ ಬಹು ಜನ್ಮಸು .

ಕಲೌ ತೇ ತೇ ಸುಖೇ ಮಗ್ನಾ ನಾಮಗಾನಪ್ರಸಾದತಃ .. 50..

ಹರೇರ್ನಾಮ್ನಾಂ ಪ್ರಸಾದೇನ ನಿಸ್ತರೇತ್ಪಾತಕೀ ಜನಃ .

ಉಪದೇಷ್ಟಾ ಸ್ವಯಂ ಕೃಷ್ಣಚೈತನ್ಯೋ ಜಗದೀಶ್ವರಃ .. 51..

ಅಖಿಲಭುವನ ಬಂಧುರ್ನಾಮ ದಾತಾ ಕೃಪಾಲುಃ ಕಷಿತಕನಕವರ್ಣಃ ಸರ್ವಮಾಧುರ್ಯಪೂರ್ಣಃ .

ಅತಿಸುಮಧುರಹಾಸಃ ಸ್ನಿಗ್ಧದೃಕ್ಪ್ರೇಮಭಾಸಃ ಸ್ಫುರತು ಹೃದಯಮಧ್ಯೇ ಗೌರಚಂದ್ರೋ
ನಟೇಂದ್ರಃ .. 52..

ಅತಿಮಧುರಚರಿತ್ರಃ ಕೃಷ್ಣನಾಮೈಕಮಂತ್ರೋ ಭುವನವಿದಿತ ಸರ್ವಪ್ರೇಮದಾತಾ
ನಿತಾಂತಃ .

ವಿಪುಲ ಪುಲಕ ಧಾರೀ ಚಿತ್ತ ಹಾರೀ ಜನಾನಾಂ ಸ್ಫುರತು ಹೃದಯ ಮಧ್ಯೇ
ಗೌರಚಂದ್ರೋ ನಟೇಂದ್ರಃ .. 53..

ಸಕಲ ನಿಗಮ ಸಾರಃ ಪೂರ್ಣ ಪೂರ್ಣಾವತಾರಃ ಕಲಿ ಕಲುಷ ವಿನಾಶಃ ಪ್ರೇಮ ಭಕ್ತಿ
ಪ್ರಕಾಶಃ .

ಪ್ರಿಯ ಸಹಚರ ಸಂಗೇ ರಂಗ ಭಂಗ್ಯಾ ವಿಲಾಸೀ ಸ್ಫುರತು ಹೃದಯ ಮಧ್ಯೇ
ಗೌರಚಂದ್ರೋ ನಟೇಂದ್ರಃ .. 54..

ಜಗದತುಲಮನೋಜ್ಞೋ ನಾಟ್ಯ ಲೀಲಾಭಿವಿಜ್ಞಃ ಕಲಿತಮಧುರವೇಶೋ
ಮೂರ್ಛಿತಾಶೇಷದೇಶಃ .

ಪ್ರಬಲಗುಣಗಭೀರಃ ಶುದ್ಧಸತ್ತ್ವ ಸ್ವಭಾವಃ ಸ್ಫುರತು ಹೃದಯ ಮಧ್ಯೇ ಗೌರಚಂದ್ರೋ
ನಟೇಂದ್ರಃ .. 55..

ನಿರವಧಿ ಗಲದಶ್ರುಃ ಸ್ವೇದ ಯುಕ್ತಃ ಸಕಂಪಃ ಪುಲಕವಲಿತದೇಹಃ ಸರ್ವಲಾವಣ್ಯಗೀಹಃ .

ಮನಸಿಜಶತಚಿತ್ತಕ್ಷೋಭಕಾರೀ ಯಶಸ್ವೀ ಸ್ಫುರತು ಹೃದಯ ಮಧ್ಯೇ ಗೌರಚಂದ್ರೋ
ನಟೇಂದ್ರಃ .. 56..

ಶಮನದಮನನಾಮ ಕೃಷ್ಣನಾಮಪ್ರದಾನಃ ಪರಮಪತಿತದೀನತ್ರಾಣ ಕಾರುಣ್ಯಸೀಮಃ

ವ್ರಜವಿಪಿನರಹಸ್ಯ ಪ್ರೋಲ್ಲಸಚ್ಚಾರುಗಾತ್ರಃ ಸ್ಫುರತು ಹೃದಯ ಮಧ್ಯೇ ಗೌರಚಂದ್ರೋ
ನಟೇಂದ್ರಃ .. 57..

ಸಕಲರಸವಿದಗ್ಧಃ ಕೃಷ್ಣನಾಮಪ್ರಮೋದಃ ಪ್ರಬಲಗುಣಗಭೀರಃ ಪ್ರಾಣಿನಿಸ್ತಾರಧೀರಃ

ನಿರುಪಮತನುರೂಪಃ ದ್ಯೋತಿತಾನಂಗಭೂಪಃ ಸ್ಫುರತು ಹೃದಯ ಮಧ್ಯೇ
ಗೌರಚಂದ್ರೋ ನಟೇಂದ್ರಃ .. 58..

ವಿಮಲಕಮಲವಕ್ತ್ರಃ ಪಕ್ಷಬಿಂಬಾಧರೋಷ್ಠಸ್ ತಿಲಕುಸುಮಸುನಾಸಃ ಕಂಬುಕಂಠಃ
ಸುದೀರ್ಘ .

ಸುವಲಿತಭುಜದಂಡೋ ನಾಭಿಗಂಭೀರರೂಪಃ ಸ್ಫುರತು ಹೃದಯ ಮಧ್ಯೇ
ಗೌರಚಂದ್ರೋ ನಟೇಂದ್ರಃ .. 59..

ಕಷಿತಕನಕಕಾಂತೇಃ ಸಾರಲಾವಣ್ಯಮೂರ್ತಿಃ ಕಲಿಕಲುಷವಿಹಂತಾ ಯಸ್ಯಕೀರ್ತಿವರಿಷ್ಠಾಃ

ಅಖಿಲಭುವನಲೋಕೇ ಪ್ರೇಮಭಕ್ತಿಃ ಪ್ರದಾತಾ ಸ್ಫುರತು ಹೃದಯ ಮಧ್ಯೇ
ಗೌರಚಂದ್ರೋ ನಟೇಂದ್ರಃ .. 60..

ಬಹುವಿಧಮಣಿಮಾಲಾ ಬದ್ಧಕೇಶೋ ವಿಚಿತ್ರೋ ಮಲಯಜ ತಿಲಕೋದ್ಯದ್
ಭಾಲದೇಶೋಽಲಕಾಲಿಃ .

ಶ್ರವಣಯುಗಲ ಲೋಲತ್ಕುಂತಲೋ ಹಾರವಕ್ಷಾಃ ಸ್ಫುರತು ಹೃದಯ ಮಧ್ಯೇ
ಗೌರಚಂದ್ರೋ ನಟೇಂದ್ರಃ .. 61..

ಯದವಧಿ ಹರಿನಾಮ ಪ್ರಾದುರಾಸೀತ್ಪ್ರಥಿವ್ಯಾಂ ತದವಧಿ ಖಲು ಲೋಕಾ ವೈಷ್ಣವಾಃ
ಸರ್ವತಸ್ತೇ .

ತಿಲಕವಿಮಲಮಾಲಾ ನಾಮಯುಕ್ತಾಃ ಪವಿತ್ರಾಃ ಹರಿ ಹರಿ ಕಲಿಮಧ್ಯೇ ಏವಮೇವಂ
ಬಭೂವ .. 62..

ಜೀವೇ ಪೂರ್ಣೋದಯಾ ಯತಃ ಕರುಣಯಾ ಹಾ ಹಾ ರವೈರ್ಪ್ರಾರ್ಥನಾಂ
ಹೇ ಹೇ ಕೃಷ್ಣ ಕೃಪಾನಿಧೇ! ಭವ ಮಹಾದಾವಾಗ್ನಿದಗ್ಧಾನ್ ಜನಾನ್ .

ತ್ರಾಹಿ ತ್ರಾಹಿ ಮಹಾಪ್ರಭೋ! ಸ್ವಕೃಪಯಾ ಭಕ್ತಿಂ ನಿಜಾಂ ದೇಹ್ಯಲಂ
ಮೈವಂಗೌರಹರೇಃ ಸದಾ ಪ್ರಕುರುತೇ ದೀನೈಕನಾಥಃ ಪ್ರಭುಃ .. 63..

ವಿಷಣ್ಣ ಚಿತ್ತಾನ್ವಲಿ ಪಾಪ ಭೀತಾನ್ಸಂವೀಕ್ಷ್ಯ ಗೌರೋ ಹರಿನಾಮ ಮಂತ್ರಂ .

ಸ್ವಯಂ ದದೌ ಭಕ್ತಜನಾನ್ಸಮಾದಿಶೇತ್ಕುರುಷ್ವ ಸಂಕೀರ್ತನನೃತ್ಯವಾದ್ಯಾನ್ .. 64..
ಹರೇರ್ಮೂರ್ತಿಂ ಸುರೂಪಾಂಗೀಂ ತ್ರಿಭಂಗಮಧುರಾಕೃತಿಂ .

ಇತಿ ಗೌರೋ ವದೇದ್ಭಕ್ತಾನ್ಸಾಪಯದ್ವಂ ಗೃಹೇ ಗೃಹೇ .. 65..

ಸುಶೋಣಪದ್ಮ ಪತ್ರಾಕ್ಷ! ಸುಬಿಂಬಾಧರಪಲ್ಲವ! .
 ಸುನಾಸಾಪುಟಲಾಲಿತ್ಯ! ಗೌರಚಂದ್ರ ನಮೋಽಸ್ತು ತೇ .. 66..
 ಕಂದರ್ಪಕೋಟಿ ಲಾವಣ್ಯ! ಕೋಟಿಚಂದ್ರಾನನ ತ್ವಿಷೇ .
 ಕೋಟಿಕಾಂಚನ ಪುಷ್ಪಾಭ! ಗೌರಚಂದ್ರ! ನಮೋಽಸ್ತು ತೇ .. 67..
 ಸಮುಕ್ತಾದಂತ ಪಂಕ್ತಾಭ! ಹಾಸ್ಯಶೋಭಾ ಶುಭಾಕರ! .
 ಸಿಂಹಗ್ರೀವ! ಲಸತ್ಕಂಠ! ಗೌರಚಂದ್ರ! ನಮೋಽಸ್ತು ತೇ .. 68..
 ಮಲ್ಲಿಮಾಲೋಲ್ಲಸದ್ವಕ್ಷ! ಕರ್ಣಾಲಂಬಿತ ಮೌಕ್ತಿಕ! .
 ಕಂಕಣಾಂಗದಸಂಯುಕ್ತ! ಮಹಾಭುಜ! ನಮೋಽಸ್ತು ತೇ .. 69..
 ಮೃಗೇಂದ್ರಮಧ್ಯಕಂಕಾಲ! ಜಾನುರಂಭಾತಿಸುಂದರ! .
 ಕೂರ್ಮಪೃಷ್ಠಪದದ್ವಂದ್ವ! ಗೌರಚಂದ್ರ! ನಮೋಽಸ್ತು ತೇ .. 70..

71

ಆಶ್ರಯೇ ತವ ಪಾದಾಬ್ಜಂ ಕಲಿಕಾಚಂಪಕಾಂಗುಲಂ .
 ಕೃಪಾಂ ಕುರು ದಯಾನಾಥ! ಗೌರಚಂದ್ರ! ನಮೋಽಸ್ತು ತೇ
 ನಖಪಂಕ್ತಿಜಿತಾನೇಕ ಮಾಣಿಕ್ಯಮುಕುರದ್ಯುತೇ .
 ಚರಣೇ ಶರಣಂ ಯಾಚೇ ಗೌರಚಂದ್ರ ನಮೋಽಸ್ತು ತೇ .. 72..
 ದ್ವಜವಜ್ರಾಂಕಿತೇ ಪಾದಪದ್ಮೇಹಂ ಶರಣಂ ಗತಃ .
 ಕರಿಷ್ಯತಿ ಯಮಃ ಕಿಂ ಮೇ ಗೌರಚಂದ್ರ! ನಮೋಽಸ್ತು ತೇ .. 73..
 ಶತಶತ ಪತಿತಾನಾಂ ತ್ರಾಣಕರ್ತಾ ಪ್ರಭುಸ್ತ್ವಂ
 ಕಥಮಪಿ ಕಿಮುದೋಷೇ ವಂಚಿತೋಹಂ ಪ್ರಪನ್ನಃ .
 ಕಲಿಭಯಕೃತಭೀತಂ ತ್ರಾಹಿ ಮಾಂ ದೀನಬಂಧೋ!
 ಸರಣಗತಗತಿಸ್ತ್ವಂ ಕಿಂ ಬ್ರುವೇ ಗೌರಚಂದ್ರ! .. 74..
 ಕಿಮದ್ಭುತಂ ಗೌರಹರೇಶ್ವರಿತ್ರಂ ನಾಮೋಪದೇಶಾದ್ಧರಿಮಾಶ್ರಯಂತಿ .
 ನೃತ್ಯಂತಿ ಗಾಯಂತಿ ರುದಂತಿ ಲೋಕಾ ರಟಂತಿ ಸ್ವಾರ್ಥಾನ್ವರಿಭಕ್ತಿಯುಕ್ತಾಃ .. 75..
 ನಿರಂತರ ಕೃಷ್ಣಕಥಾ ಪರಸ್ಪರಂ ಸುಭಕ್ತಿದಂ ನಾಮ ಹರೇರ್ವದಂತಿ ವೈ .
 ಜಲ್ಪಂತಿ ಲೋಕಾ ಭುವಿ ಭಾವವಿಹ್ವಲಾ ಗೌರೇವತೀರ್ಣೇ ಕಲಿಪಾಪನಾಶಕೇ .. 76..
 ಸತ್ಯತ್ರೇತಾದ್ವಾಪರೇಷು ಯಜ್ಞಧ್ಯಾನತಪವ್ರತೈಃ .
 ಕೇಷಾಂ ಕೇಷಾಂ ಫಲಂ ಜಾತಂ ಶುಭಕರ್ಮವಿಧಾನತಃ .. 77..
 ಕಲೌ ಶ್ರೀಗೌರಕೃಪಯಾ ನಾಮ ಮಾತ್ಮೈಕ ಜಲ್ಪಕಾಃ .
 ಕೃಷ್ಣನಾನ್ನಿದ್ಯಸಂಪ್ರಾಪ್ತಾಃ ಪ್ರೇಮಭಕ್ತಿಪರಾಯಣಾಃ .. 78..
 ಅಣುಬ್ರಹ್ಮಾಂಡಯೋರ್ಮಧ್ಯೇ ಚೈತನ್ಯೇನ ಸಮಾಹೃತಾಂ .
 ಹರೇಕೃಷ್ಣರಾಮನಾಮಮಾಲಾಂ ಭಕ್ತಿಪ್ರದಾಯಿನೀಂ .. 79..
 ಜಲ್ಪಂತಿ ಹರಿನಾಮಾನಿ ಚೈತನ್ಯಜ್ಞಾನರೂಪತಃ .

ಭಜಂತಿ ವೈಷ್ಣವಾನ್ಯೇ ತು ತೇ ಗಚ್ಛಂತಿ ಹರೇಃ ಪದಂ .. 80..

ಶೃಣ್ವಂತಿ ಯೇ ವೈ ಗುರುತತ್ತ್ವಗಾಧಾಂ ಗಾಯಂತಿ ಯತ್ಪ್ರೇಕ್ಷಯಿಷ್ಯಂತಾಂ ಮಂತ್ರಂ .

ಅರ್ಚಂತಿ ಸಾಧುಂ ಗುರುದೇವತಾಂ ಚ ಚೈತನ್ಯಭಕ್ತಾಃ ಕಲಿಕಾಲಮಧ್ಯೇ .. 81..

ಕೃಷ್ಣಚೈತನ್ಯ ದೇವೇನ ಹರಿನಾಮ ಪ್ರಕಾಶಿತಂ .

ಯೇನ ಕೇನಾಪಿ ತತ್ಪ್ರಾಪ್ತಂ ಧನ್ಯೋಽಸೌ ಲೋಕಪಾವನಃ .. 82..

ಯದಿ ಸ್ಯಾತ್ಪ್ರೇಕ್ಷಯೇ ಪ್ರೀತಿಃ ಸದಾ ಕೀರ್ತನಲಂಪಟಃ .

ಗೌರಾಂಗಚಂದ್ರವಿಮುಖಃ ನ ವೈ ಭಾಗವತೋಽಪಿ ಸಃ .. 83..

ಅನನ್ಯಚೇತಾ ಹರಿಮೂರ್ತಿಸೇವಾಂ ಕರೋತಿ ನಿತ್ಯಂ ಯದಿ ಧರ್ಮನಿಷ್ಠಃ .

ತಥಾಪಿ ಧನ್ಯೋ ನ ಹಿ ತತ್ತ್ವವೇತ್ತಾ ಗೌರಾಂಗಚಂದ್ರೇ ವಿಮುಖೋ ಯದಿಸ್ಯಾತ್ ..

84..

ಕಿಮು ಸುಖಮುಪಭೋಕ್ತುಂ ವಾಂಛಯೇದ್ವಂಚಿತೋಽಸೌ ಸಕಲನಿಗಮಸಿದ್ಧಂ

ಗೌರಚಂದ್ರಂ ನ ವೇತ್ತಿ .

ಹರಿ ಹರಿ ಕಥಮೇತತ್ಕೃತ್ ಯಾತಂ ಚರಿತ್ರಂಸ ಭವಜಲಧಿಮಧ್ಯೇ ಕುಂಭೀಪಾಕೇ

ಪ್ರಪಾತ .. 85..

ಶಚೇತುತಪದಾಂಬುಜೇ ಶರಣಮಾತ್ರಮನ್ವೇಷಣಂ ಕರೋಮಿ ಕುಲದೈವತೇ

ಪ್ರಬಲಕಾತರೇ ವೈಷ್ಣವಾಃ .

ಕೃಪಾಂ ಕುರುತ ಸರ್ವದಾ ಮಯಿ ವಿಚಿತ್ರವಾಂಛಾಸ್ವದಂ ಮಮಪ್ರಣತಚೇತಸೋ

ಭವತು ಸಿದ್ಧಿರವ್ಯಾಹತಾ .. 86..

ನ ಧನಂ ನ ಯಶೋ ನ ಕುಲಂ ನ ತಪೋ ನ ಜನಂ ನ ಶುಭಂ ನ ಸುತಂ ನ ಸುಖಂ

.

ಚರಣೇ ಶರಣಂ ತವ ಗೌರಹರೇ! ಮಮ ಜನ್ಮನಿ ಜನ್ಮನಿ ದೇಹಿ ವರಂ .. 87..

ನಾನಾಕ್ಷೇಶಾಮಯೈರ್ಯುಕ್ತಂ ಸ್ಮೃತಿಹೀನಂ ಚ ಮಾಂ ಪ್ರಭೋ .

ಭವಭೀತೇರ್ಗೌರಚಂದ್ರ! ತ್ರಾಹಿ ತ್ರಾಹಿ ಕೃಪಾನಿಧೇ! .. 88..

ಅನೇಕಜನ್ಮಭ್ರಮಣೇ ಮನುಷ್ಯೋಽಹಂ ಭವನ್ಕಲೌ .

ವ್ಯಾಕುಲಾತ್ಮಾ ಪದಾಭ್ಯೇ ತೇ ಶರಣಂ ರಕ್ಷ ಮಾಂ ಪ್ರಭೋ .. 89..

ಕಾತರಂ ಪತಿತಂ ಶೋಚ್ಯಂ ತ್ರಾಹಿ ಮಾಂ ಶ್ರೀಶಚೇತುತ!

ಸರ್ವೇ ಪ್ರೇಮ ಸುಖೇ ಮಗ್ನಾ ವಂಚಿತಂ ಮಾ ಕುರು ಪ್ರಭೋ .. 90..

ಸರ್ವೇಷಾಂ ಪಾಪಯುಕ್ತಾನಾಂ ತ್ರಾತುಂ ಶಕ್ತೋಽನ್ಯದೈವತಃ .

ಮಮೋದ್ಧಾರೇ ಪ್ರಭುರ್ಗೌರೋ ಯತಃ ಪತಿತಪಾವನಃ .. 91..

ಶ್ರೀಗೌರಚರಣೇದ್ವಂದ್ವೇ ಯಾಚೇ ಯಾಚೇ ಪುನಃ ಪುನಃ .

ಜೀವನೇ ಮರಣೇ ವಾಪಿ ತವ ರೂಪಂ ವಿಚಿಂತಯೇ .. 92..

ಕೃಷ್ಣ ತ್ವಂ ದ್ವಾಪರೇ ಶ್ಯಾಮಂ ಕಲೌ ಗೌರಾಂಗವಿಗ್ರಹಂ .

ಧೃತ್ವಾಽಶೇಷ ಜನಾನ್ವೇಮಭಕ್ತಿಂ ಯಚ್ಛಸಿ ಲೀಲಯಾ .. 93..
ಯಥೇಷ್ಟಿತಂ ಗೌರವದಾರವಿಂದೇ ನಿವೇದಿತಂ ದೇಹಮನೋವಚೋಭಿಃ .
ಸರ್ವಾರ್ಥಸಿದ್ಧಿಂ ಕುರು ಮೇ ಕೃಪಾಲೋ ನಿರಂತರಂ ತೇ ಸ್ಮೃತಿರಸ್ತು ನಿತ್ಯಾ .. 94..
ಸ್ವತಂತ್ರಸ್ತು ಪ್ರಭುರೇವ ಲೀಲಾಮನುಜವಿಗ್ರಹಂ .
ಧೃತ್ವಾ ಲೋಕಪರಿತ್ರಾಣಂ ಕೃತವಾನ್ವರಿನಾಮಭಿಃ .. 95..
ಅನಾಥಬಂಧೋ ಕರುಣೈಕಸಿಂಧೋ! ಸಂಸಾರಬಂಧಾತ್ಮುರು ಮಾಂ ವಿಮುಕ್ತಂ .
ಭ್ರಮಾಮಿ ತೀರ್ಥಾಂತವ ನಾಮ ಗಾನ್ಧೀರ್ಧೃಷ್ಟ್ವಾ ಸುಸಾಧೂನ್ವರಿದೇವರೂಪಾನ್ ..
96..
ಯದುಕ್ತಂ ಯತ್ಕೃತಂ ಪೂರ್ವಂ ಯಚ್ಛೃತಂ ಯನ್ಮನೋಗತಂ .
ಸರ್ವಂ ಕ್ಷಮಸ್ವ ಹೇ ಗೌರ ತ್ವತ್ಸ್ಮೃತಿಃ ಸ್ಯಾತ್ಸದಾ ಮಮ .. 97..
ಲಜ್ಜಾಂ ತ್ಯಕ್ತ್ವಾ ಪದೇ ಯಾಚೇ ಭಕ್ತಿಂ ಮಾಂ ಪ್ರೇಮಲಕ್ಷಣಾಂ .
ದೇಹಿ ಗೌರ ಕೃಪಾಸಿಂಧೋ! ತ್ವದ್ವಿನಾ ನಾಸ್ತಿ ದುಃಖಹಾ .. 98..
ಅನೇಕಜನ್ಮಕೃತಮಜ್ಜತೋಽಬ್ಧೌ ಸಿದ್ಧಿಂ ಕುರುಷ್ವ ಪ್ರಭುಗೌರಚಂದ್ರ! .
ಸಮುಜ್ಜ್ವಲಾಂ ತೇ ಪಾದಪದ್ಮಸೇವಾಂ ಕರೋಮಿ ನಿತ್ಯಂ ಹರಿಕೀರ್ತನಂ ಚ .. 99..
ವ್ರಜೇಂದ್ರನಂದನಾಭಿನ್ನಂ ಗೌರಾಂಗ! ತ್ವಾಂ ನಿವೇದಯೇ .
ಕೃಪಾಂ ಕುರು ದಯಾನಾಥ! ಸರ್ವಸೇವಾಂ ಕರೋಮ್ಯಹಂ .. 100..
ಗೀಯತೇ ಯೈ ರತಿತ್ವೇನ ಚೈತನ್ಯಶತಕಂ ಮುದಾ .
ಪಠ್ಯತೇ ಶ್ರುಯತೇ ತೈಸ್ತು ಪ್ರಾಪ್ತಃ ಸ್ಯಾತ್ಪ್ರೀಶಚೀಸುತಃ .. 101..
ಇತಿ ಸಾರ್ವಭೌಮಭಟ್ಟಾಚಾರ್ಯವಿರಚಿತಂ
ಶ್ರೀಸುಶ್ಲೋಕ (ಚೈತನ್ಯ)ಶತಕಂ ಸಂಪೂರ್ಣಂ .

——
Shri Sushloka Chaitanya Shatakam

pdf was typeset on November 17, 2024

——

Please send corrections to sanskrit@cheerful.com

